



سوال

(131) عیدین کی نماز کہاں افضل ہے؟

جواب

السلام علیکم ورحمۃ اللہ وبرکاتہ

عیدین کی نماز صحرا میں افضل ہے یا مسجد میں اور صحرا کی فضیلت صراحتاً بھی کسی حدیث میں آئی ہے یا نہیں اور صحرا کے کیا معنی ہے؟ بیٹھا اور!

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس مسئلے میں کہ نماز عیدین مسجد میں افضل ہے یا صحرا میں؟ علماء کا اختلاف ہے بعض فرماتے ہیں کہ مسجد میں افضل ہے۔ اگر مسجد میں گجائش نہ ہو تب صحرا میں پڑھے۔ امام شافعی رحمۃ اللہ علیہ کا یہی مذہب ہے۔ بعض علماء فرماتے ہیں کہ صحرا ہی میں افضل ہے اگرچہ مسجد میں گجائش ہو۔ امام ابو حنیفہ رحمۃ اللہ علیہ کا یہی مذہب ہے۔ فتح الباری (521/1) مطبوعہ دہلی) میں ہے۔

قال الشافعی: فلو عمر بلد وكان مسجد له لم یسعم فی الاعیاد لم ار ان یخزجوا منه فان كان لا یسعم کرہت الصلاة فیہ ولا اعادۃ

الخرزج الی الجبانت فی صلاة العید سنۃ، وإن كان یسعم المسجد الجامع، علی بذاعامة المشائخ وهو الصحیح

(امام شافعی رحمۃ اللہ علیہ نے فرمایا: اگر کوئی شہر آباد کیا جائے اس شہر کے باسیوں کی مسجد عید کے لیے ان کو کافی ہو تو میں نہیں سمجھتا کہ وہ (عید پڑھنے کے لیے) اس مسجد سے باہر نکلیں۔ اگر اس مسجد میں ان کی عید میں پڑھنے کی گجائش نہ ہو تو پھر اس میں نماز عید پڑھنا مکروہ ہے البتہ (اگر وہ پڑھ لیں تو) ان پر نماز کا اعادہ واجب نہ ہوگا)

فتاویٰ عالمگیری (210/1) مطبوعہ کلکتہ) میں ہے۔

الخرزج الی الجبانت فی صلاة العید سنۃ وان كان یسعم المسجد الجامع علی بذاعامة المشائخ وهو الصحیح بکذا فی المضمرات

(نماز عید کے لیے صحرا کی طرف نکلنا سنت ہے اگرچہ مسجد جامع میں ان کے نماز پڑھنے کی گجائش موجود ہو۔ عام مشائخ کا یہی موقف ہے اور یہی موقف درست ہے)

حضرت رسول اللہ صلی اللہ علیہ وسلم کا مختلف مقامات میں نماز عیدین ادا کرنا پایا جاتا ہے کبھی دارالشفا میں کبھی محلہ دوس میں ابن ابی الجنوب کے مکان کے پاس اور کبھی حکیم بن عدا کے مکان کے صحن میں اور کبھی عبداللہ بن درہ مزنی کے مکان کے پاس معاویہ اور کثیر بن صلت کے مکانوں کے درمیان میں اور کبھی محمد بن عبداللہ بن کثیر کے فرودگاہ کے



اندر اور سب سے آخر مصلیٰ میں جہاں آخر تک پڑھی۔ صحیحین میں ابو سعید خدری رضی اللہ تعالیٰ عنہ سے مروی ہے۔

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ يَوْمَ الْفِطْرِ وَالْأَضْحَى إِلَى الْمُصَلَّى [1] (الحديث)

(نبی مکرم صلی اللہ علیہ وسلم عید الفطر اور عید الاضحیٰ کے دن (نماز عید کے لیے) عید گاہ کی طرف نکلتے تھے)

یعنی نبی صلی اللہ علیہ وسلم عیدین میں مصلیٰ کو تشریف لے جاتے۔ مصلیٰ کا حال آگے معلوم ہوگا۔ ان شاء اللہ تعالیٰ۔

خلاصۃ الوفا مولفہ علامہ سمودی مدنی رحمۃ اللہ علیہ (ص 187 مطبوعہ مصر) میں ہے۔

رحمہ اللہ عن ابن شیبہ و ابن زبالہ عن ابی ہریرۃ رضی اللہ عنہ، قال أول فطر وأضحى صلى فيه رسول الله صلى الله عليه وسلم للناس بالمدينة بئفناء دار حكيم بن العلاء عند أصحاب المحامل [2]

یعنی ابن شیبہ اور ابن زبالہ نے ابو ہریرہ رضی اللہ تعالیٰ عنہ سے نقل کی ہے کہ اول نماز عیدین جو رسول اللہ صلی اللہ علیہ وسلم نے مدینہ طیبہ میں پڑھائی حکیم بن عدا کے مکان کے فنا میں پڑھائی جہاں محل والے رہتے تھے۔

اور فنا کے مکان اس کشادہ جگہ کا نام ہے جو مکان کے سامنے ہوتی ہے۔ قاموس میں ہے۔

فناء الدار كسواء ما اتسع من امامها [3]

(فناء کساء کی طرح ہے فنا کے مکان اس کشادہ جگہ کو کہتے ہیں جو مکان کے سامنے ہوتی ہے) "فتی الارب" میں ہے "فناء الدار" یعنی پیش گاہ فراخ سمرائے۔ اس کے بعد "خلاصۃ الوفاء" میں ہے۔

فی روایة للثانی صلی فی ذلک المسجد، وهو خلف الجوزة التي بفناء دار العلاء بن خالد،

یعنی ابن زبالہ کی ایک روایت میں ہے کہ رسول اللہ صلی اللہ علیہ وسلم نے اس مسجد میں نماز عید پڑھی جو اس مجزرہ کی پشت پر ہے جو اعداء بن خالد کے مکان کے فنا میں ہے۔

علامہ بن عدا بن خالد کے بیٹے ہیں اور یہ مکان مصلیٰ کے غربی جانب میں ہے علامہ سمودی کی عبارت یہ ہے۔

"قلت وبی دار ابنہ حکیم بن العلاء بن بکر بن ہوازن و مزالم مع مزینہ غربی المصلی"

(میں کہتا ہوں کہ وہ حکیم بن عدا بن بکر بن ہوازن کی بیٹی کا گھر ہے ان کا یہ مکان مزینہ کے ساتھ عید گاہ کی مغربی جانب میں ہے)

"مجزرہ" اونٹوں کے مذج کو کہتے ہیں۔ صراح اور فتی الارب میں ہے "مجزرہ جالے شترکشتن" (مجزرہ اونٹوں کے مذج کو کہتے ہیں)

اس کے بعد علامہ سمودی فرماتے ہیں کہ یہ مسجد جس میں رسول اللہ صلی اللہ علیہ وسلم نے عید کی یہ نماز پڑھی تھی شاید وہی بڑی مسجد ہے جو مسجد علی رضی اللہ تعالیٰ عنہ کے نام سے مشہور ہے اور شاید یہ مسجد حضرت علی رضی اللہ تعالیٰ عنہ کی طرف اس وجہ سے منسوب ہے کہ انھوں نے بھی عید کی نماز اس مسجد میں اس وقت میں پڑھائی جبکہ حضرت عثمان رضی اللہ تعالیٰ عنہ محصور تھے جیسا کہ ابن شیبہ رحمۃ اللہ علیہ نے روایت کی ہے اس کے بعد علامہ سمودی فرماتے ہیں کہ یہ امر مستبعد ہے کہ حضرت علی رضی اللہ تعالیٰ عنہ ایک نئی جگہ نماز کی لہجہ کر میں جہاں رسول اللہ صلی اللہ علیہ وسلم نے نہ پڑھی ہو۔ علامہ سمودی کی عبارت یہ ہے۔

فلعله المسجد الكبير المعروف بمسجد علي رضي الله عنه شامي المصلي مما على المغرب، متصل بشامي المدينة المعروف بالعريضي، لأن سوق المدينة كان بناك، ولعل نسبة إلى علي بن أبي طالب رضي



اللہ عنہ لکھنے صلی بعد العید الذی صلاہ للناس و عثمان رضی اللہ عنہ محصور کما رواہ ابن شیبہ ویعبدان یتشر علی الصلاة بموضع لم یصل فیہ رسول اللہ صلی اللہ علیہ وسلم [4]

(شاید یہ وہی بڑی مسجد ہے جو مسجد علی شامی مصلیٰ کے نام سے معروف ہے۔ جو مغرب کی جانب جو عریضی باغ کے نام سے مشہور ہے کیوں کہ مدینہ کا بازار وہیں پر تھا۔ شاید اس مسجد کا نام "مسجد علی" اس وجہ سے ہے کہ اس میں علی رضی اللہ تعالیٰ عنہ نے اس وقت لوگوں کو نماز عید پڑھائی جب عثمان رضی اللہ تعالیٰ عنہ (لپنے گھر میں) محصور تھے جیسا کہ ابن شیبہ نے روایت کیا ہے لیکن یہ بات بعید ہے کہ علی رضی اللہ تعالیٰ عنہ کسی ایسی جگہ نماز (عید) پڑھانے کا آغاز کریں جس جگہ رسول اللہ صلی اللہ علیہ وسلم نے نماز نہ پڑھائی ہو)

"خلاصۃ الوفاء" (ص 188) میں ہے کہ ابن زبالہ نے بسند خود روایت کی ہے رسول اللہ صلی اللہ علیہ وسلم نے اول نماز عید حارۃ الدوس (یعنی دوس کے محلے) میں پڑھی جو ابن ابی الجنوب کے مکان کے پاس ہے۔ پھر دوسری بار حکیم کے مکان کے فنا میں پڑھی (جس کا ذکر اوپر ہوا) پھر تیسری بار عبد اللہ بن درہ مزنی کے مکان کے پاس پڑھی جو معاویہ اور کثیر بن صلت کے مکانوں کے درمیان میں ہے جو تھی باران پتھروں کے پاس پڑھی جو حناطین کے پاس ہیں۔

علامہ سمودی فرماتے ہیں کہ شاید یہ وہی مسجد ہے جو ابو بکر صدیق رضی اللہ تعالیٰ عنہ کی مسجد کہلاتی ہے اور شاید نسبت اس وجہ سے ہے کہ ابو بکر صدیق رضی اللہ تعالیٰ عنہ نے اپنے عہد خلافت میں اس مسجد میں نماز عید پڑھی تھی۔ پھر پانچویں بار محمد بن عبد اللہ بن کثیر بن صلت کے فرد گاہ کے اندر پڑھی۔ پھر چھٹی بار اس جگہ پڑھی جہاں اب لوگ پڑھتے ہیں جو مسجد المصلیٰ کے نام سے مشہور ہے۔ ابن شیبہ نے ابن بکیر سے روایت کی ہے کہ رسول اللہ صلی اللہ علیہ وسلم نے حارۃ الدوس سے پہلے دارالشفاء کے پاس نماز عید پڑھی تھی اور سب سے پیچھے مصلیٰ میں پڑھی جہاں آخر تک پڑھتے رہے۔ علامہ سمودی کی عبارت یہ ہے۔

مصلیٰ رسول اللہ صلی اللہ علیہ وسلم العید عن ہشام بن سعید بن ابراہیم بن ابی امیہ عن شیخ من اہل السن، ان اول عید صلاہ رسول اللہ صلی اللہ علیہ وسلم صلاہ فی حارۃ الدوس عند ابن ابی الجنوب، ثم صلی العید الثانی ببناء دار حکیم بن العداء عند دار حفصہ داخل فی البیت الذی ببناء المسجد، ثم صلی العید الثالث عند دار عبد اللہ بن درہ المازنی داخل فی الدارین دار معاویہ ودار کثیر بن الصلت، ثم صلی العید الرابع عند اہل حناطین بالمصلیٰ، ثم صلی داخل فی منزل محمد بن عبد اللہ بن کثیر بن الصلت، ثم صلی حیث صلی الناس الیوم [5]

(ابن زبالہ ابراہیم بن (ابن) امیہ سے روایت کرتے ہیں وہ ایک دراز عمر ثقہ شیخ سے روایت کرتے ہیں کہ انھوں نے کہا: رسول اللہ صلی اللہ علیہ وسلم نے پہلی نماز عید حارۃ الدوس میں ابن ابی الجنوب کے گھر کے پاس ادا کی۔ پھر دوسری بار حکیم کے گھر کے صحن میں پڑھی جو دار حفصہ کے پاس ہے گھر کے اندر وہ گھر جس کے صحن میں مسجد ہے پھر تیسری بار عبد اللہ بن درہ مزنی کے مکان کے قریب ادا کی جو معاویہ اور کثیر بن صلت کے مکانوں کے درمیان ہے پھر جو تھی باران پتھروں کے پاس پڑھی جو عید گاہ میں حناطین کے پاس ہیں پھر محمد بن عبد اللہ بن کثیر بن صلت کے مکان کے اندر ادا کی۔ پھر اس جگہ پڑھی جہاں لوگ اب پڑھتے ہیں میں کہتا ہوں کہ ابن ابی الجنوب کا مکان وادی بطنان کی مغربی جانب میں تھا چنانچہ اس روایت کے مطابق پہلی عید گاہ وہاں تھی۔ دوسری عید گاہ سے متعلق کلام پہلے گزر چکا ہے۔ تیسری عید گاہ تو وہ ابن شہاب کے قول کے مطابق جیسا کہ ابن شیبہ کا بھی بیان ہے کہ آپ صلی اللہ علیہ وسلم نے آل درہ کے مکان کے پاس نماز عید پڑھی وہ آل درہ جو مزینہ کا ایک قبیلہ ہے مزینہ کا گھر عید گاہ کی مغربی جانب میں وادی بطنان کے مشرقی کنارے کی طرف مصلیٰ کے قبلے کی جانب تھا۔ کثیر بن صلت کا مکان عید گاہ کے سامنے ہے یعنی جس پر عمل برقرار رہا اور یہ وہ مسجد ہے جس کا آگے ذکر آ رہا ہے معاویہ رضی اللہ تعالیٰ عنہ کا گھر کثیر کے گھر کے سامنے تھا یا اس کی مغربی جانب یا اس کی مشرقی جانب پہلی بات زیادہ صحیح ہے اس دلیل کی بنا پر جو آگے آنے لگی جس میں آپ صلی اللہ علیہ وسلم کے قبا جانے کا ذکر ہے اور اس میں ہے کہ آپ صلی اللہ علیہ وسلم عید گاہ کے پاس سے گزر فرماتے تھے پھر مذکورہ بالا دو گھروں کے درمیان گلی کی جگہ پر چلتے تھے رہی جو تھی عید گاہ اور اس کے بعد والی عید گاہ ہیں تو ظاہر ہے کہ یہ وہ جگہیں ہیں جو لوگوں کی آج کی عید گاہ کے قریب ہیں اور بطور خاص جو تھی عید گاہ شاید یہ وہی مسجد ہے جو عید گاہ کی شمالی جانب میں ہے آج یہ مغرب کی جانب مائل معروف باغیچہ عریضی کے وسط میں قبہ عین الازرق کے ساتھ متصل ہے آج کل یہ مسجد ابو بکر صدیق رضی اللہ تعالیٰ عنہ کے نام سے معروف ہے۔ شاید اس لیے کہ انھوں نے اپنے دور خلافت میں یہاں نماز (عید) ادا کی تھی۔ اور اس کا قول کہ پھر وہاں پر نماز (عید) پڑھی جہاں آج لوگ پڑھتے ہیں یعنی اس مسجد میں جو آج مسجد المصلیٰ کے نام سے مشہور ہے۔ یہ روایت اسی مضموم میں ہے جس کو ابن شیبہ نے ابن بکیر سے روایت کرتے ہوئے بیان کیا ہے جگہ رسول اللہ صلی اللہ علیہ وسلم نے دارالشفاء کے پاس عید کی نماز ادا کی۔ پھر حارۃ الدوس میں پڑھی پھر المصلیٰ میں پڑھی پھر اس کے بعد اسی جگہ نماز عید ادا کرتے رہے یہاں تک کہ اللہ تعالیٰ نے آپ صلی اللہ علیہ وسلم کو فوت لیا)

پھر (صفحہ: 189) میں علامہ سمودی فرماتے کہ مطری نے کہا کہ ان مسجدوں میں سے جن کو ابن زبالہ نماز عید کے لیے ذکر کیا ہے اب صرف تین مسجدیں مشہور ہیں۔



(1) مسجد المصلیٰ جس میں رسول اللہ صلی اللہ علیہ وسلم نے سب سے پہلے عصر کی نماز پڑھی اور آخر تک اسی میں پڑھتے رہے۔

2- مسجد حضرت ابو بکر صدیق رضی اللہ تعالیٰ عنہ (3) مسجد حضرت علی رضی اللہ تعالیٰ عنہ۔

علامہ سہودی کی عبارت یہ ہے۔

قال المطري ولا يعرف من المساجد التي ذكر يعني ابن زبالة لصلاة العيد غير المسجد الذي يصل في اليوم ومسجد شمالية وسط المدينة المعروفة بالعريضة يعرف بمسجد أبي بكر ومسجد كبير شمالية المدينة متصل بهم يسمى مسجد علي انتهى [6]

(مطری رحمۃ اللہ علیہ نے کہا ہے کہ عید کی نماز کے لیے ابن زبالہ کی ذکر کردہ مساجد میں سے ان مساجد کے علاوہ معروف نہیں ہیں جس میں آج نماز (عید ادا کی جاتی ہے اور وہ شمالی مسجد جو معروف بلینچے عریضی کے وسط میں ہے وہ مسجد ابی بکر کے نام سے معروف ہے اور ایک بڑی مسجد ہے جو بلینچے کی شمالی جانب اس کے ساتھ متصل جس کا نام مسجد علی ہے) بخاری شریف میں ابن عباس رضی اللہ تعالیٰ عنہ سے مروی ہے کہ نبی صلی اللہ علیہ وسلم نے عید میں اس علم کے پاس تشریف لا کر عید کی نماز پڑھی جو کثیر بن صلت کے مکان کے پاس ہے بخاری شریف کی عبارت یہ ہے۔

قال سمعت ابن عباس قيل له أشهدت العيد مع النبي صلى الله عليه وسلم قال نعم ولولا مكاني من الصغرى ما شهدت حتى أتى العلم الذي عند دار كثير بن الصلت [7]

(راوی کا) بیان ہے کہ میں نے ابن عباس رضی اللہ تعالیٰ عنہ سے اس وقت سنا جب ان سے پوچھا گیا کہ آپ نبی مکرم صلی اللہ علیہ وسلم کے ساتھ نماز عید میں موجود تھے؟ انھوں نے جواب دیا ہاں! اگر میں چھوٹی عمر کا بچہ نہ ہوتا تو میں ایسے موقع پر (عورتوں کی جانب) آپ صلی اللہ علیہ وسلم کے ساتھ نہ جاسکتا۔ یہاں تک کہ آپ صلی اللہ علیہ وسلم اس نشان کے پاس آئے جو کثیر بن صلت کے گھر کے پاس ہے)

خلاصہ الوفاء کے صفحہ (188) اور فتح الباری (520/1) میں ابن سعد سے منقول ہے کہ کثیر بن صلت کا مکان بطن وادی بطنان پر جو وسط مدینہ میں ہے مطل تھا خلاصہ الوفاء کی عبارت یہ ہے۔

"وادر كثير بن صلت قبله مصلى العيد كما قال ابن سعد يعني الذي استقر عليه الامر"

(کثیر بن صلت کا مکان عید گاہ کے قبلے کی جانب تھا جیسا کہ ابن سعد نے کہا ہے یعنی جس پر عمل برقرار رہا) فتح الباری کی عبارت یہ ہے۔

"قال ابن سعد كانت دار كثير بن الصلت قبله المصلى في العيدين وبني تطل على بطن بطنان الوادي الذي في وسط المدينة"

(ابن سعد رحمۃ اللہ علیہ نے کہا ہے کہ کثیر بن صلت کا گھر مصلیٰ عیدین کے قبلے کی جانب ہے جو بطن وادی بطنان پر جو وسط مدینہ میں ہے مطل تھا)

خلاصہ الوفاء میں ہے کہ عد اور ابن درہ مزنی دونوں کے مکان مصلیٰ کے غربی جانب میں تھے اور ابن ابی الجؤب کا مکان وادی بطنان کے غربی جانب میں تھا خلاصہ الوفاء کی عبارت اوپر نقل ہو چکی اور اس باب میں صحرا کی افضلیت کی صراحت میں نے کسی حدیث میں نہیں پائی اور صحرا کے کئی معنی ہیں قاموس میں ہے۔

اسم سج محال بالكوفة والارض المستوية في غلظ ولين دون القفت والفضاء الواسع لانبات به [8]

(صحرا) کوفہ میں سات مقامات کا نام ہے اور یہ اس زمین کو کہتے ہیں جو سخت پتھروں کے سوا سختی اور نرمی میں برابر ہو اور وہ فراغ فضا اور کشادگی جو بے آب و گیاہ ہو)

"مصحفی الارب" میں ہے

"صحرا نام ہفت جانے ست در کوفہ و دشت ہموار و کشادگی فراخ بے گیاہ" [9] اھ

(صحرا کوفہ میں سات جگہوں کا نام ہے اور یہ ہموار زمین اور بے آب و گیاہ فراخ کشادگی کو کہتے ہیں)

نیز "مصحفی الارب" میں ہے "دشت بالفتح بیابان [10] (دشت دال کی زبر کے ساتھ بیابان کو کہتے ہیں) "غیاث اللغات" میں ہے۔

"بیابان بفتح از کشف و بعضے محققین نوشتہ اند کہ بیابان بحسرا اول باشد زیرا کہ دراصل بے آبان بود بمعنی بے آب شونہ یعنی صحرائے بے آب جوں بالغت مدودہ آب در حقیقت دو الف است لفظ دیگر مرکب شود الف اول ساقط گردد چنانکہ سیاب و گلاب و الف و نون در در آخر برائے فاعلیت است"

(کشف میں ہے کہ بیابان بے کی زبر کے ساتھ ہے بعض محققین نے لکھا ہے کہ بیابان پہلے لفظ (بائے اول) کی زبر کے ساتھ ہے کیوں کہ یہ لفظ اصل میں "بے آبان" تھا جس کا معنی ہے بے آب ہونا یعنی صحرائے بے آب لفظ آب میں الف مدودہ کے ساتھ در حقیقت دو الف ہیں جب اس کے ساتھ دوسرا لفظ مرکب ہوا تو پہلا الف ساقط ہو گیا جیسے سیاب اور گلاب ہے۔ بیابان کے آخر میں "ان" فاعلیت کے لیے ہیں)

ان عبارات منقولہ کتب لغت سے ہوئے ہیں کہ عرب کی زبان میں صحرا علاوہ ان سات جگہوں کے جو کوفہ میں ہیں اس جگہ کو کہتے ہیں جس میں پانی اور گھاس نہ ہو یعنی صحرا کے مفہوم میں پانی اور گھاس کا نہ ہونا بھی معتبر ہے اور مصطلی شریف اور وہ جگہیں جن میں حضرت صلی اللہ علیہ وسلم نے عید کی نماز میں پڑھی تھیں ان پر صحرا بمعنی مذکور کا صادق آنا مشکل ہے۔

بہر کیف کتب مذکورہ بالا سے اسی قدر ثابت ہوتا ہے کہ عید گاہ یعنی جہاں عید کی نماز پڑھی جانے ایسی کشادہ جگہ ہونی چاہیے جس میں عید گاہ کے لیے جانے والوں کی گنجائش ہو جائے خواہ صحرا ہو یا مسجد یا ان کے سوا اور کوئی جگہ ہو۔ اور رسول اللہ صلی اللہ علیہ وسلم کا مسجد نبوی میں نماز عید میں پڑھنا سب سے آخر میں مصطلی شریف میں پڑھنا اور پھر اسی میں پڑھتے رہ جانا اس کی وجہ اللہ اعلم ہی معلوم ہوتی ہے کہ مسجد نبوی میں اس وقت اتنی گنجائش نہ تھی کہ سب لوگ اس میں آسکیں اور دوسری جگہوں میں اس قدر گنجائش تھی پھر جیسے جیسے حاضرین کی کثرت ہوتی گئی جگہیں بدلتی گئیں۔ سب سے آخر میں مصطلی کی جگہ اس لیے تجویز ہوئی کہ وہ بہت کشادہ جگہ تھی اور اسی وجہ سے پھر اس کی تبدیلی کی ضرورت نہ ہوئی۔

اس کی تائید اس سے بخوبی ہو جاتی ہے کہ مکہ معظمہ میں نماز عید مسجد ہی میں ہوتی آئی ہے کبھی صحرا میں ثابت نہیں ہے تو اگر نماز عید کے لیے صحرا ضروری یا افضل ہونا تو ضرور حضرت رسول اللہ صلی اللہ علیہ وسلم اپنے عہد شریف میں بعد فتح مکہ کے مکہ والوں پر صحرا میں نماز عید پڑھنے کا حکم جاری فرماتے۔ جس طرح اور احکام آپ صلی اللہ علیہ وسلم نے وہاں جاری فرمائے حالانکہ کہیں سے اس کا کچھ ثبوت معلوم نہیں ہوتا کہ آپ صلی اللہ علیہ وسلم نے مکہ والوں پر ایسا حکم کبھی جاری فرمایا ہو۔

حافظ ابن حجر رحمۃ اللہ علیہ نے فتح الباری (521/1) میں امام شافعی رحمۃ اللہ علیہ سے نقل کیا ہے کہ مکہ معظمہ میں جو نماز عید مسجد میں ہوتی ہے اس کا سبب بھی مسجد کی کشادگی ہے حافظ ابن حجر رحمۃ اللہ علیہ فرماتے ہیں کہ امام شافعی رحمۃ اللہ علیہ کے اس قول کا مقتضایہ ہے کہ مسجد یا صحرا میں نماز عید پڑھنے کی علت کا مدار تنگی اور کشادگی سے نفس صحرا کو اس میں کچھ دخل نہیں ہے۔

یعنی اگر مسجد کشادہ ہے تو مسجد ہی میں پڑنی چاہیے اور مسجد تنگ ہے تو صحرا اور جو جگہ کشادہ ہو اس میں پڑھنی چاہیے کسی جگہ کی خصوصیت کو اس میں کچھ دخل نہیں فتح الباری کی عبارت یہ ہے۔

قَالَ الشَّافِعِيُّ فِي الْأُمِّ: بَلَّغْنَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَخْرُجُ فِي الْعِيدَيْنِ إِلَى الْفَصْلِ بِالْمَدِينَةِ وَكَذَلِكَ مِنْ بَعْدِهِ الْإِمْنُ عُدْرَ مَطَرٍ وَنَحْوَهُ، وَكَذَلِكَ عَائِمَةُ أَهْلِ الْبَلَدِ الْإِبْرَاهِيمِيَّةِ الْإِبْرَاهِيمِيَّةِ. [11]

(امام شافعی رحمۃ اللہ علیہ نے کتاب الام میں فرمایا ہے کہ ہمیں یہ بات پہنچی ہے کہ بلاشبہ رسول اللہ صلی اللہ علیہ وسلم عیدین (کی نماز ادا کرنے) کے لیے مدینہ کی عید گاہ کی طرف جایا



کرتے تھے آپ صلی اللہ علیہ وسلم کے بعد والے لوگوں (خلفاء وغیرہ) کا یہی معمول تھا پھر انھوں نے یہ ذکر کیا ہے کہ بلاشبہ اس (اہل مکہ کا مسجد میں عید پڑھنے) کا سبب یہ ہے کہ مسجد حرام بہت وسیع ہے اور اطراف مکہ تنگ ہیں نیز ان کا کہنا ہے کہ اگر کوئی شہر آباد کیا جائے اور اہل شہر کی مسجد عید میں کی نماز پڑھنے کی ان کو گنجائش فراہم کرتی ہو تو میں نہیں سمجھتا کہ وہ شہر سے باہر نکلیں اور اگر اس مسجد میں اہل شہر کے نماز عید ادا کرنے کی گنجائش نہ ہو تو پھر شہر کے اندر مسجد میں نماز ادا کرنا مکروہ ہے اگر پڑھ لی جائے تو اس کا اعادہ لازم نہیں آئے۔

امام شافعی رحمۃ اللہ علیہ کے اس قول کا مقتضایہ ہے کہ مسجد یا صحرا میں نماز عید ادا کرنے کی علت کا مدار تنگی اور کشادگی ہے نفس صحرا کو اس میں کچھ دخل نہیں ہے کیوں کہ اس کا مطلوب اجتماع کا حصول ہے اگر مسجد سے یہ مطلب حاصل ہو جائے تو یہ اولیٰ اور بہتر ہے اور پھر یہ کہ مسجد ویسے بھی دوسری جگہوں کے مقابلے میں افضل ہے)

اور یہ خیال کہ جب سب سے آخر میں مصلیٰ کی تجویز ہوئی تو اور جگہ میں مسوخ ہو گئیں صحیح نہیں ہے۔ (کتبہ: محمد عبداللہ (مہر مدرسہ)

[1] - صحیح البخاری رقم الحدیث (913) صحیح مسلم رقم الحدیث (889)

[2] - دیکھیں اخبار المدینہ لابن شہبہ النمیری (134/1)

[3] - القاموس المحیط (ص 1074)

[4] - خلاصۃ الوفاء (282/2)

[5] - خلاصۃ الوفاء (284/2)

[6] - خلاصۃ الوفاء (286/2)

[7] - صحیح البخاری رقم الحدیث (934)

[8] - القاموس المحیط (ص 9)

[9] - فتاویٰ الارب (224/2)

[10] - فتاویٰ الارب (29/2)

[11] - فتح الباری (450/2)

هذا ما عندي والله اعلم بالصواب

مجموعہ فتاویٰ عبداللہ غازی پوری

کتاب الصلاة، صفحہ: 280



محدث فتویٰ